



גאווערנאר קעטי האקול

אויף תיכף ארויסצוגעבן: 2/2/2022

**גאווערנער האקול אנאנסירט 100 מיליאן דאלער פאר אויפפירונג-געזונטהייט קריזיס
סטאביליזירונג צענטערס**

100 מיליאן דאלער וועט שאפן 12 צענטערס אין לויף פון פינף יאר

איינריכטונגען גיבן באלדיגע הילף פאר מענטשן אין קריזיס

גאווערנער קעטי האקול האט היינט געמאלדן עס וועט זיין צוגעשטעלט איבער 100 מיליאן דאלער אין פינאנצירונג אין לויף פון די נעקסטע פינף יאר פאר 12 נייע אינטענסיווע קריזיס סטאביליזירונג צענטערס לענגאויס דעם סטעיט וועלן באזארגן באלדיגע אויפפאסונג פאר מענטשן וועלכע מאכן מיט אן אויפפירונג-געזונטהייט קריזיס. דער אפיס פון מענטאל-העלט (OMH) און דער אפיס פאר עדיקשען סערוויסעס און שטיצע (OASAS) האבן ארויסגעגעבן א געמיינזאמע פארלאנג פאר פארשלאגן צו פינאנצירן אנטוויקלונג פון די צענטערס.

“פאר יעדן ניו יארקער קומט זיך די זעלבסט-עהרע פון האבן צוטריט צו הויכע-קוואליטעט העלטקעיר, איבערהויפט בשעת א פובליק געזונטהייט קריזיס,“ **האט גאווערנער האקול געזאגט.** “די אויפפירונג-געזונטהייט צענטערס וועלן באזארגן באלדיגע הילף פאר מענטשן אין קריזיס בעפאר זייערע אומשטענדן ערגערן זיך. ניו יארק וועט ווייטער פירן דעם וועג אין מאכן וויכטיגע אינוועסטירונגען צו עלימינירן העלטקעיר אומגלייכקייטן און העלפן פארזיכערן אז אויפפירונג-געזונטהייט סערוויסעס זענען צו באקומען פאר יעדע ניו יארקער וואס נייטיגט זיך דערין.”

OMH קאמיסיאנערין דר. ען סוליווען האט געזאגט, “קריזיס סטאביליזירונג צענטערס סערווירן פאר ערוואקסענע, קינדער און פאמיליעס וועלכע נייטיגן זיך אין א דרינגענדע אפרוף פאר קריטיש-וויכטיגע אומשטענדן. די צענטערס וועלן זיין אפן א גאנצן טאג, יעדן טאג פון יאר, און וועלן צושטעלן הילף ווען עס איז די מערסטע נויטיג. א דאנק גאווערנער האקול'ס אנווייזונג און פירערשאפט האבן מיר א געלעגנהייט צו פינאנצירן די איבערצייגטע און ווירקזאמע קאמיוניטי-באזירטע סערוויסעס.”

OASAS קאמיסיאנער דר. טשינאזא קונינגהעם האט געזאגט, “פאר די וועלכע האבן נישט קיין צוטריט צו אלקאהאל אדער סובסטאנץ באניץ אומארדענונג באהאנדלונג אין משך פון געווענטליכע ביזנעס שעה'ן, וועלן קריזיס סטאביליזירונג צענטערס צושטעלן א 24/7 פארנט אריינגאנג צו אדרעסירן זייער עדיקשען. נאך שטיצן עטליכע אזעלכע ערטער אין די לעצטערע יארן, איז OASAS שטאלץ צו קענען ענדליך הייבן דאס אוועקשטעלן דער מוסטער לענגאויס ניו יארק סטעיט. איצט וועלן מענטשן אין מער קאמיוניטיס האבן צוטריט צו די נויטיגע סערוויסעס וועלכע זענען קריטיש-וויכטיג אויף צו פארבעסערן זייער געזונט.”

סטעיט קאנטראקטן אויסגעטיילט דורך דער RFP וועלן באזארגן איבער 100 מיליאן דאלער פאר די 12 קריזיס סטאביליזירונג צענטערס אין לויף פון די קומענדע פינף יאר, אריינגערעכנט 20 מיליאן דאלער פאר סטארט-אפ קאסטן און איבער 80 מיליאן דאלער אין אפערירונג געלטער.

אלע קריזיס סערוויסעס וועלן אנגעבאטן ווערן אין א זיכערע, צוציענדע, און טעראפיטישע איינריכטונגען. אריינגייער באהאנדלונג איז צו באקומען פאר יעדן יחיד, אריינגערעכנט ערוואקסענע, קינדער, יוגנטליכע און פאמיליעס. די צענטערס וועלן זיין אפן 24/7, 365 טעג פער יאר און באקומער קענען מעגליך באקומען סערוויסעס אויף ביז פיר און צוואנציג שעה.

די צענטערס וועלן צושטעלן באהאנדלונג, אבסערוואציע און דרינגענד באהאנדלונג פאר יחידים וועלכע מאכן מיט א גייסטישע געזונט און / אדער סובסטאנץ באניץ קריזיס. די סערוויסעס וועלן זיין צוגעשטעלט אינדערניין פון די קאמיוניטיס און וועלן צופירן מענטשן פון אומניטיגע עמערדזשענסי רום באזוכן. די צענטערס וועלן צושטעלן פיער (חבר / חבריטע) און ערהוילונג-אריענטירטע שטיצע סערוויסעס, אין צוגאב צו אנווייזונג און נאכפאלגן סערוויסעס אויף צו פארזיכערן אז מענטשן באקומען ווייטער די שטיצע אין וואס זיי נויטיגן זיך נאכין ארויסלאזן.

די קריזיס סטאביליזירונג צענטערס זענען א שטאנדטייל פון א גרונטליכע קריזיס אפרוף סיסטעם וואס באשטייט פון מאביל קריזיס טיעמס, קריזיס איינוואוינער פראגראמען, און אנדערע קאמיוניטי סערוויסעס און שטיצע.

דער RFP רופט פאר אנטוויקלונג פון דריי קריזיס סטאביליזירונג צענטערס אין ניו יארק סיטי און ניו לענגאויס דער איבעריגער טייל פון דעם סטעיט. די צענטערס וועלן זיין געמיינזאם סערטיפייד דורך OMH און OASAS און אנטוויקלט אין צוזאמארבעט מיט די קאמיוניטיס וועלכע זיי סערווירן, אריינגערעכנט ארטיגע מענטאל היידזשין דירעקטארן, סקולס, קאמיוניטי פראוויידערס, געזעץ אינפארסיר אגענטורן און אנדערע אידענטיפיצירטע פראגראמען צו געבן א גרונטליכע ריי אויפפאסונג סערוויסעס פאר רעפערעלס און און נאכפאלגונג.

ניו יארק סיטי מעיאר עריק אדאמס האט געזאגט, "אדרעסירן דעם מענטאל-העלט קריזיס אין ניו יארק סיטי איז קריטיש-וויכטיג אויף צו בויען א שטארקע ערהוילונג און פאדערט צוזאמארבעט לענגאויס אלע שטאפלען פון רעגירונג. די אויפפירונג קריזיס סטאביליזירונג צענטערס וועלן סערווירן ניו יארקער 24/7 און זיי צושטעלן באלדיגע שטיצע און הילפס-מיטלען. איך בין דאנקבאר פאר גאווערנער האקוליס צוזאמארבעט אויף דער נושא און איך אפלאדיר איר ארבעט פאר פארברייטערן די איבערצייגטע און ווירקזאמע פראגראמען לענגאויס ניו יארק."

סענאטאר סאמרא ברוק האט געזאגט, "אלס פארזיצער פון דער סענאט קאמיטע אויף מענטאל-העלט, האב איך געקעמפט אומערמידליך צו פארברייטערן דער איינפירונג פון קריזיס סטאביליזירונג צענטערס אין מער קאמיוניטיס לענגאויס ניו יארק סטעיט, און עס פריידט מיך צו זען אז א פארלאנג פאר פארשלאגן איז ארויסגעגעבן געווארן אויף צו פארברייטערן צוטריט צו די וויכטיגע סערוויסעס. די סטאביליזירונג צענטערס וועלן ווערן קריטיש-וויכטיג צו אונזער גייסטישער געזונטהייט אינפראסטרוקטור אין ניו יארק סטעיט, און זענען העכסט-נייטיג אויף זיכער צו מאכן אז מיר קענען זיך אפרופן צו גייסטישער געזונטהייט קריזיסן מיט אויפפאסונג און מיטגעפיל, ווי איידער מיט באצווינגען."

סענאטאר פיעט הארקאהאט געזאגט, "פאר מענטשן אין קריזיס קומט זיך צוטריט צו באווייז-באזירטע באהאנדלונג 24 שעה אין טאג. די נייע פינאנצירונג אויסגעמאלדן דורך גאווערנער האקול פאר א טויזנט נייע קריזיס צענטערס איבערן סטעיט קומען אויף פון איר שטארקע פארשטאנד פון ווי וויכטיג עס

איז צו האבן צוטריט צו באלדיגע באהאנדלונג אין פילע אומשטענדן. דאס וועט זיין א טובה פאר אונזערע קאמיוניטיס, באהעפטן איינוואוינער צו העכסט-נייטיגע באהאנדלונג און ראטעווען לעבנס.

אסעמבלי-מיטגליד איילין עם. גונטער האט געזאגט, "גייסטישע געזונטהייט באהאנדלונג איז העכסט-נויטיג פאר אלע אונזערע קאמיוניטיס. אין משך פון מיין צייט אין דער אסעמבלי האב איך געזען ערשטהאנטיג די ראנגלענישן צו באזארגן פאסיגע באהאנדלונג. איך אפלאדיר גאווערנער קעטי האקול אויף דאס צולייגן פון 12 נייע קריזיס סטאביליזירונג צענטערס אין ניו יארק סטעיט. די צענטערס זענען פאר יחידים מיט באקאנטע אדער פארדעכטיגטע גייסטישע געזונטהייט פראבלעמען. אלס א נורס און אלס אן אסעמבליפרוי האב איך שטענדיג געקעמפט פאר דאס וואס איז דאס בעסטע פאר מיינע וויילער, און איך קוק ארויס צו ארבעטן מיט גאווערנער האקול."

הארוי ראזענטאל, CEO פון ניו יארק אסאסיעשען פון פסיכיאטארישע רעהאביליטירונג סערוויסעס (NYAPRS) האט געזאגט, "מיט דער היינטיגער פארשפרעכונג און אינוועסטירונג אין די אינאוויירנדע נייע קריזיס סטאביליזירונג צענטערס, טוט גאווערנער האקול צולייגן נאך א העכסט-נייטיגע שטאנדטייל פון ניו יארק'ס ריי קריזיס אפרוף מיטלען פאר מענטשן אין שארפע אנגעשטרענגקייט. די צענטערס וועלן אנבאטן א פרייוויליגע איין-סטאפ אויספירליכע דרינגענדע- באהאנדלונג איינריכטונג וועלכע וועלן אנבאטן א ריי גייסטישע געזונט און עדיקשען ערהילונג און מעדיצינישע סערוויסעס אין א צייט ווען זיי זענען די מערסטע נויטיג. א גרויסן דאנק פאר גאווערנער האקול פאר'ן נעמען געשווינדע שריטן צו אדרעסירן די גייסטישע געזונט און היימלאזיגקייט קריזיס וואס מיר שטייען אויס לענגאויס ניו יארק סיטי און ניו יארק סטעיט."

גלען ליבמאן, CEO פון דער גייסטישע געזונט אסאסיעשען אין ניו יארק סטעיט אינק. (MHANYS), האט געזאגט, "מיר דאנקען גאווערנער האקול און קאמיסיאנערן סוליווען און קונינגהעם פאר זייער פירערשאפט אין דאס פינאנצירן קריזיס סטאביליזירונג צענטער פאר אויפפירונג-געזונטהייט. די סטאביליזירונג צענטערס וועלן דינען אלס א דרינגענדע באהאנדלונג צענטער פאר מענטשן אין א גייסטישע געזונטהייט קעיר אדער עדיקשען קריזיס. זיי וועלן העלפן לינדערן דער נויט פאר געזעץ אינפארסירער זיך אריינצומישן און עמערדזשענסי רום אפרופן. דאס פאראייניגן קאפאציטעט פאר קריזיס סטאביליזירונג צענטערס אינאיינעם מיט הילפס-מיטלען פאר 988 און א שטארקע פארשפרעכונג צו מאביל קריזיס מאנשאפטן וועט שאפן א שטארקע אפרוף צו די געברויכן פון יחידים און זייערע פאמיליעס ווען זיי מאכן מיט א גייסטישע געזונטהייט אדער עדיקשען קריזיס."

דעם RFP קען מען געפונען אויף סיי דער OMH וועבזייטל אונטער "Procurement Opportunities" ביי: <https://www.omh.ny.gov/omhweb/rfp> און סיי דער OASAS וועבזייטל אונטער "Procurement" ביי: <https://oasas.ny.gov/procurement>.

א בידערס קאנפערענץ, אפן פאר אלע פאראינטערעסירטע, וועט געהאלטן ווערן אום פעברואר 28, 2022, פון 9:00 ביז 10:30 אינדערפרי. זעט דעם RFP פאר נאך אינפארמאציע איבער דעם קאנפערענץ.

ענטפערס אויף דער RFP דארפן אריינגעגעבן ווערן ביז 5/19/2022.

###

[זײַך אױסשרײַבן](#)